

Читайте ќе и на интернет и таму сме бесплатни skopskoeho.mk

КЛИКНИ! 



бр. 195 — 16.02.2023

бесплатен неделник на македонската метропола

ИМА МНОГУ ПОВОДИ КОГА ТРЕБА ДА СЕ БИДЕ СОЛИДАРЕН

Скопјани деновиве ја разбудија хуманоста, но зошто тоа не им е секојдневие?



Скопје не е преголем град, но не треба да расте стихијно и без план



По еден клинец дневно да коваа Универзална сала до сега ќе беше готова



Владиниот план за чист воздух е пример како не треба да се работи

Е-ПРОДАВНИЦА ЗА ЦЕЛА ФАМИЛИЈА



www.e-market.mk



Кога МВР на заканувачите за поставени бомби ќе им одговори посоодветно?

Заканите за поставени бомби се уште се присутни... Скопските училишта пред некој ден беа изложени на најбројните закани со поставени експлозивни направи во изминативе пет месеци откако трае ваквиот тероризам. До кога вака, кога полицијата на ова ќе одговори соодветно?

Додека македонските граѓани го чекаат одговорот дојавите имаа и една друга димензија: беа испратени на електронски адреси на дури 33 основни училишта во Скопје во еден ден. Полициските аналитичарите сигурно дека ќе проценат што значи ова од аспект на стратегијата на инспираторите на дојавите, но и без таквите анализи се гледа дека работите околу дојавите за бомби одат се подалеку. Тоа загрижува.

Државата речиси пет месеци е заложник на ваквите сајбер – напади. Се прекинуваат часовите, се нарушува наставата за која не е јасно како ќе се надоместува, се прекинува работата на трговските центри, аеродромот... Се исцрпуваат и полициските сили кои се обврзани максимально внимателно да ги проверуваат сите дојави.

На ова мора да се стави крај.

МВР уверува дека работи на тоа, министерот Оливер Спасовски даваше изјави дека има трагови, дека интензивно се врши истрага, дека се соработува со друго полициски управи во земјите каде има исти вакви дојави, дека се лоцирани земјите од каде што се испраќаат заканите, се покренаа тужби за некои инци-

дентни сторители во Македонија, но и дека има тешкотии...

- Испраќачите може лесно да се откријат ако дојавите се упатуваат од електронски адреси во земјава, но дека претставува проблем ако тоа се прави преку Ви-пи-ен, бидејќи тогаш е многу тешко и речиси невозможно да се открие од каде дојгаат, изјави деновиве Спасовски.

Тој нагласи дека во спроведувањето на истрагата за дојавите МВР бара помош од сите институции и сите партнери и партнери служби како Интерпол, Европол и земјите членки на НАТО. Барањето ваква помош сигурно дека е неопходно, но она што зачудува е како на сета таа соработка, која сигурно ја прават и бројни други земји каде стасуваат дојавите за поставени бомби, сторителите се уште остануваат неоткриени? Недоволно се брза, има други приоритети, или интернет-просторот е веќе направен лавиринт во кој се губат и тие што го создале?

На македонското МВР останува да биде понастојчиво и поорганизирано околу сузбивањето на оваа појава. Интернет-терористите се осилуваат, затоа треба што побрзо да се откријат.



Супермен, а не комунална хигиена ќе го собира ова?



Несобрano ѓубре, нередовно празнење на контејнерите, нередовно чистење на малкуте кропи за отпадоци, заборавени отпадоци на тротоари, улиците... Сето ова граѓаните редовно го наведуваат како забелешка за работењето на скопските комуналци. Критиките често се

оправдани. Но, некогаш, навистина, треба да се има и разбирање за работата на оние коишто го чистаат градот.

Доволно е само да се помине највечер, посебно во деновите на викендите, покрај некои од контејнерите за оставање на ѓубре по скопските населби и ќе се види со што се комуналците мора да се справуваат. Често сето тоа станува невозможна комунална мисија, односно тиер треба да се Супермен.

Таков пример деновиве забележавме покрај контејнерите на улицата „50 дивизија“ во Скопје, во непосредна близина на средното училиште и Факултетот за физичка култура во општина Центар. Таму, некои несовесни граѓани, исфрлиле цел рид на отпад од својот дом. На-

место целиот рид од отпад да си го однесат на предвидената депонија, полесно им било да го остават кај контејнерите. А нема таква комунална служба којашто ќе ја расчисти таквата депонија оти камионите за собирање на ѓубре не се предвидени за таков вид отпад.

За жал, ваквата глетка може да се види и во другите скопски населби. На несовесните граѓани, на коишто им е проблем да се организираат за фрлање на кабаст отпад, очигледно не им е до тоа градот да биде чист. За нив, очигледно е, дека им е најважно што си го „исчистиле“ домот, за околната воопшто не им е грижа, а што е поразително. Да не зборуваме дека општините често прават акции за собирање кабаст отпад.

РЕКОНСТРУКЦИЈА КОЈА ТРАЕ СО ГОДИНИ

По еден клинец дневно да коваа Универзална сала до сега ќе беше готова

Ниту Министерството за култура, ниту Градот Скопје не се доволно активно за овој проект да биде завршен како што треба, смета Мирјана Дилберовска

Универзално ја оправаат Универзална сала – со ветувања. Да, ова е универзалното решение за нашите функционери. Скоро целосно ја срушија салата и сега со години ниту се гради од Градот Скопје ниту ја презема Министерството за култура.

Она што е започнатото како реконструкција на објектот си стои, времето веќе го нагризува, а не се



МИРЈАНА ДИЛБЕРОВСКА:
Мора да се забрза целиот процес

знае кога и како ќе продолжи. Таква е се уште судбината на скопската култна Универзална сала чијашто поправка е актуелна веќе цели пет години. Зошто е тоа така најдобро знаат министерката за култура Бисера Костадиновска - Стојчевска и скопската градоначалничка Данела Арсовска, тие се најповикани да ги мрднат работите од место.

Последна е изјавата на градоначалничката Арсовска дека околу продолжението на реконструкцијата ќе се произнесе Советот на Скопје. Ова тело ќе треба да се изјасни околу понудата на Министерството за култура да ја преземе салата за да ја дрогди, а потоа да ја врати на Градот Скопје. Но, еве пак се чека. Како и низ годините.

- Вака како што стои Универзална сала е само грда, а нејзиното реновирање треба што побрзо да заврши. Но, ниту Министерството за култура ниту Градот Скопје не се доволно активни за овој проект да биде завршен како што треба. Мора да се забрза целиот процес, смета скопјанката Мирјана Дилберовска.

Историјатот на обновата на култната сала е долг. Уште од времето на градоначалникот Коце Трајановски за тоа се „лафеше“ па прв чекор за обновата на салата е направен во 2018 година кога тогашниот градоначалник Петре Шилегов потпиша „писмо за намери“ со тогашниот министер за култура Роберт Алаѓозовски. И потоа почнаа да се пролонгираа рокови, да се менуваат опции, проекти, за да дури во јуни 2021 се означи почеток на реконструкцијата, непосредно пред локалните избори со два милиони евра дадени од Владата. На изборите Арсовска го замени Шилегов, и најднаше се појави проблем со стабилноста на објектот, со пропуст во проектот и потребата да се отклонат...

Жално. Среќа не може Универзална сала да збори сите би ги отерала „во три лепе...“

- Реконструкцијата мора да заврши и да се расчистат дилемите околу нестабилноста на објектот, јас се најдевам дека двете страни ќе се договорат околу тоа, смета граѓанката Ката Малакјан.

Дали и како ќе се постигне договор? На виделина излегува и тоа дека



цената на реконструкцијата ќе биде значително посакана од 2 милиони евра коишто Владата му ги даде на екс-градоначалникот Петре Шилегов. По средувањето на надворешниот дел на ред ќе



КАТЈА МАЛАЌЈАН: Да се расчистат дилемите околу нестабилноста на објектот

дојде и внатрешното опремување кое ќе чини нови милиони евра. Проблеми може да има, но доста е со одложување – салата мора да се направи.

Едно време сакаа да ја прават како јајце

Откако беше затворена во март 2015 година, по падот на дел од покривот, Универзална сала, направена во 1966 година, доживеа многу проекти за идниот изглед. На конкурсот којшто беше расписан беше избрано идејно решение според кое салата требаше да има форма на јајце. Па потоа тогашната власт избра проект за проширување со цена од 15 милиони евра. Но, и тоа не се реализира па планови почна да има Петре Шилегов. Тој еднаш најави и изградба на нова сала на друга локација а потоа и реконструкција на постоечката. Но, од новата сала не стана ништо туку во март 2021 година почнаа работите на реконструкцијата според проектот на проектантското биро „Мегарон инженеринг“. Проектот, го задржува сегашниот изглед. Поделен во две фази; едната фаза е изработка на фасадата и на куполата, а во втората фаза ќе предложат решение за функционалноста на објектот, за сценската технологија и седиштата.

До каде е отклонувањето на пропустите?

- Во јавноста нема ниту информацији до каде е отколнувањето на пропустите во проектот поради кои градоначалничката Арсовска ги прекина работите на објектот. Таа на почетокот на минатата година изјави дека владините средства неплански се користеле, дека немало целосна техничка документација, дека нема гаранции дека објектот нема да се урне додека во сала има многу граѓани и дека е потребно ново техничко решение. Потребно било конструкцијата да се зајакне со дополнителни два носечки столби, да се дослоцира трафостаницата, да се зајакне арматурата... Дали ова е и направено, не се знае.

ИМА МНОГУ ПОВОДИ КОГА ТРЕБА ДА СЕ БИДЕ СОЛИДАРЕН

Скопјани деновиве ја разбудија хумано

Најмногу се помага само кога има големи несреќи. Во секојдневието вакви акции за помош немаме. Се некако се случува на „Ура“, а потоа затајува, смета Снежана Велевска

Скопје е град на солидарноста - ова често со гордост го кажуваат скопјани. И еве деновиве и го покажуваат во пракса. Стотици и стотици пакети со облека, обувки, храна, пијалоци, кебиња, собрани пари... се резултат на големиот бран на хуманоста што се покрена во градот, но и во останатиот дел од Македонија. Причина се катастрофалните земјотреси во Турција и Сирија. Се полнат и тргнуваат шлепери кон наstrandаните подрачја, а на централниот скопски плоштад река на хуманоста носи нова и нова помош.

Ова не е прв пат скопјани вака да реагираат со хуманоста: масовно се помагаше за поплавите во Србија пред десетина години, по тешкиот земјотрес во Албанија, за помош на



ици метри од местата каде што се излева река на хуманоста се spreкаваат питачи, бездомници, луѓе кои ги пребаруваат контејнерите, луѓе на кои им изгорел домот и гладуваат... Реката на хуманоста овие луѓе ги одминува. Да, има добри луѓе и организации кои помагаат, но тоа се поточиња. Ја нема реката. Зарем граѓаните и фирмите се солидарни само кога се работи за масовни акции за помош по големи катастрофи, а по-малку се трудат кога се работи за помош на загрозени во сопствениот град или држава?

НА МНОГУМИНА ИМ ТРЕБА ПОМОШ

- Така излегува. Најмногу се помага само кога има вакви несреќи. Во секојдневието вакви акции за помош немаме. Се некако се случува на „Ура“, а потоа затајува. Ете, имавме протести на болни од цис-



за сите излегуваме солидарни и хумани, а за својот народ глуви и слепи, ние веши Снежана Велевска.

Бројките на луѓето на коишто им е потребна помош во Скопје и во Македонија воопшто не е мала. Со години е познато дека во земјава со околу два милиони жители околу 450.000 живеат под прагот на сиромаштијата. Само во Скопје се проценува дека има околу 500 бездом-

ЈАСМИНА БОГДАНОВА:
Како да не знаеме како потоа да бидеме солидарни, како да нема кој да не организира

ници. Да не зборуваме дека има фамилии на кои поплава, пожар... им уништува се што имаат и имаат потреба за итна помош.

Постојат неколку хуманитарни организации кои со своите волонтери трчаат на сите страни да помогнат, но дали само тие треба да помагаат? Во Скопје има многу „нафатирани“ жители кои можат многу да помогнат, го прават ли тоа? Таквите имаат ципови на кои еден ретровизор вреди колку цело семејство да јаде две недели, па нели е ред да се погледнат во ретровизорот и да видат колкава е нивната солидарност и човечност? Дали учиме за солидарноста? Дали за солидарноста има посебни часови на

ВЕСНА ДИМОВСКА: Има и во Македонија семејства кои се загрозени, но на крајот се е до душата на човекот



тична фиброза за лекот кој им е потребен, но никој не мрдна со прст дури не почина млад човек. Тоа е срамота,

Мала група на луѓе е постојано активна

• Искусствата покажуваат дека е мала групата на луѓе кои постојано се дел од хуманитарни акции во Македонија.

- Мала е сосема групата на луѓе кои преку формални или неформални групи им помагаат на другите. А хуманоста треба да биде начин на нашето живеење во градот со оглед на доживеаниот катастрофален земјотрес и светската солидарност, ние веши Душко Христов.

Ста, но зошто тоа не им е секојдневие?

Постојат неколку хуманитарни организации кои со своите волонтери трчаат на сите страни да помогнат, но дали само тие треба да се хумани? Во Скопје има многу „нафатирани“ жители кои имаат возила чиј еден ретровизор вреди колку што чини цело семејство да јаде две недели. Нели е ред да се погледнат во ретровизорот и да видат колкава е нивната солидарност и човечност?

училиште, дали хуманите луѓе се присутни на медиумите или повеќе се оние кои сакаат да грабнат туѓо?

- Солидарноста кај луѓето се буди само кога има големи несреќи. Зошто потоа не сме солидарни?

ДУШКО ХРИСТОВ:
Ваквите акции мора да бидат со целосен отчет и јавност за тоа колку помош е собрана и како е распределена

Народот како да си ја грижи својата прија само иако сочувствува со другите. Како да не знаеме како потоа да бидеме солидарни, како да нема кој да не организира. А мислам дека баш и не им веруваме на „сиримашните“. Некогаш ги гледаме сиромашните со ставот: „Си заслужиле“, смета Јасмина Богданова.

На социјалните мрежи постојано има апели за помош. Има и луѓе кои се нудат да дадат помош меѓутоа тоа е инцидентно, оставено на самоницијативата на совесни граѓани. Бројни се примерите на семејства на коишто им изгореле куки и станови, но потоа малкумина се нафатиле да им помогнат. Изостануваат помасовни хуманитарни акции.

НЕ ЧЕКАЈТЕ „СПЕЦИЈАЛНА“ ПРИЛИКА

Сето ова го отвора прашањето - зошто нашето општество не успева да канализира постојана солидарност.

- Треба повеќе хуманитарни организации, не само да се чека земјотрес или војна. Има и во Македонија семе-

јства кои се загрозени и кои немаат што да јадат. Но, на крајот се е до душата на човекот. Еве, јас крај со крај тешко врзувам ама дете на улица не оставам без јадење. Посебен проблем е и тоа што има злоупотреби во хуманитарни акции па оние што сакаат да помогнат се повлекуваат. Има и оние што бараат помош, а вушност лажат, укажува Весна Димовска.

Јавноста често е сведок и на злоупотреби што се прават со собраната хуманитарна помош.

- Сум сведок како имало скандал со злоупотреба на собраната помош од Македонија за Албанија кога таму имаше земјотрес. Ако сакаме луѓето кои сакаат да помагаат тоа да го прават и натаму ваквите акции мора да бидат со целосен отчет и јавност за тоа колку помош е собрана и како е распределена. Ако тоа го нема, граѓаните веднаш

ВАЊА МИЦЕВСКА: За мене помош е и кога ќе помогнам на старица да се качи на тротоар од улица

стануваат сомнечави, потенцира Душко Христов од „Банка за храна“ којашто редовно им помага на околу 750 граѓани.

И на ова треба да се бара лек. Но, и помагањето не треба да се сведува само на донирање на храна, облека, орев.

- Тој што е солидарен си е таков цело време. Не чека „специјална“ прилика за да добие желба, туку наоѓа



механизми за да ја покаже хуманоста на дело. За мене помош е и кога ќе помогнам на старица да се качи на тротоар од улица, да... тоа секако не прави подобри личности, кои веќе се подгответи утре да помогнат многу повеќе, ни вели Вања Мицевска.

Хуманоста, значи, има повеќе лица. Но, најдобро е таа да се практикува секојдневно. Можности за тоа има многу. А за жал има и многу потреби. Сите сме на потег, веќе од денеска.

Прават еднократна хуманост, а со многу помпа

- Посебен феномен се и оние граѓани и фирмии коишто стануваат хумани само кога се прават големи и масовни акции. Тогаш, по правило, се јавуваат во улога на донатори кои сакаат во јавноста да се дознае за нивната донација. Потоа, кога акцијата ќе заврши, завршува и нивната хуманост иако околу нив има потреба и на други да се помогне.

АГРО НОВА
Систем интегратор

ЈАВНИ И ЦАРИНСКИ СКЛАДИШТА И ШПЕДИЦИЈА

Ул. Благоја Стефковски бб Маџари, 1000 Скопје Македонија

Тел: +389 2 2535 510 Моб: +389 71 382 062

e-mail: info@agronova.com.mk

Здравјето ѕвед сè

**АЛКАЛОИД
СКОПЈЕ**
www.alcaloid.com.mk

A1 Combo

Најдоброто решение за Вашиот дом

Поврзете го Вашиот дом со најсовремена технологија и заштедете.
Изберете A1 Combo пакет со: интернет за дома, интерактивна телевизија
A1 Xplore TV и мобилни линии со неограничен 5G интернет и доживејте
нови искуства. Со A1 Combo добивате и одличен попуст за нов смартфон,
телевизор или друг уред по Ваш избор.

A1



Интернет, A1 Xplore TV
и мобилни линии
во еден пакет

www.A1.mk

„СКОПСКО ЕХО“ ПРАШУВА: КОИ ТРИ РАБОТИ ПРВО БИ ГИ НАПРАВИЛЕ АКО СТЕ ГРАДОНАЧАЛНИК?

ЕРИКА МУКАЕТОВА

ДА СУМ ГРАДОНАЧАЛНИК НА ГРАД СКОПЈЕ

Во Скопје ќе отворам уште една белодробна болница

Би вовела повеќе автобуси за да луѓето не чекаат по половина час...



З а Ерика Мукаетова, по занимање продажен советник, приоритет во ангажманот би била грижата за најмладата популација, но и комуналните проблеми на граѓаните.

1. Нова болница

Загадениот воздух остава тешки последици по здравјето на граѓаните, посебно на најмладите. Често се случува во детската болница за белодробните

болести во Козле да нема место за лекување. Тој проблем би го решила со изградба на уште една таква болница за децата да добијат здравствена заштита.

2. Бесплатни ужинки за децата

Во соработка со Министерство за труд и социјална политика, со цел подобра грижа би спроведла повеќе контроли по детските градинки, би вработила по 3 минимум воспитувачки во група. Исто така, би вовела бесплатна ужина за сите деца од 1-во основно до 4-та година средно образование.

3. Повеќе автобуси и почист град

Би вовела повеќе автобуси за да луѓето не чекаат по половина час и повеќе и на крај да нема место да се качат во нив. Градот би го направила почист, затоа што единствено кај нас воздухот се гледа се допира и може да го осетиш на вкус.

**ОВА Е МЕСТО ЗА
ВАШАТА РЕКЛАМА
ЌЕ ВЕ ВИДАТ НАД 17.000 СЕМЕЈСТВА
(ПО НАЈНИСКИ ЦЕНИ)**

Маркетинг тел: 078/444-021
marmaksstep@eho.mk

**Сервис за чистење на
станбени и деловни простории**

EURO CIST
078286529
071986529
Бул. 11 Октомври бр. 86 лок. 17 - Скопје
eurocistgrup@gmail.com
www.eurocist.com

МАРЈАН ПИСЛЕВСКИ

**ДА СУМ ГРАДОНАЧАЛНИК
НА ГАЗИ БАБА**

Би направил нов мост од Гази Баба кон Ново Лисиче

На подрачјето на населбата Хиподром неопходно е изградба на сообраќаен јазол

М арјан Пислевски, по занимање професионален возач, на подрачјето на Гази Баба би се посветил на подобрувањата во сферата на сообраќајот.

1. Решение за улица „Благој Стефковски“

Улицата „Благој Стефковски“ е една од најоптоварените на подрачјето на нашата општина. Стана неподнослива за живеење. Проблемот е што по неа се движат и многу тешки товарни возила. Јас тоа би го забранил со што улицата би станала попроодна и посигирна

2. Нов мост

Неопходен е и нов мост кој од Гази Баба би водел кон Ново Лисиче. На тој начин сообраќајот би се растоварил и граѓаните не би морале да одат на мостот кој ги спојува Автомакадма и Аеродром.

3. Крстосница за растоварување на сообраќајот

На подрачјето на населбата Хиподром мошне неопходно е изградба на сообраќаен јазол со цел да се растовари сообраќај во оваа зона. Тоа е најдобро решение и треба што побрзо да се направи. Веднаш би стартувал.

e МАРКЕТ
ТУКА ИМА СЕ!

**НОВА Е-ПРОДАВНИЦА
ЗА ЦЕЛА ФАМИЛИЈА**



www.e-market.mk

СЕ ШТО ВИ ТРЕБА



КАБЕЛСКА
ТЕЛЕВИЗИЈА

КОАКСИЈАЛЕН
ИНТЕРНЕТ

450 ден.
+
500 ден.

ПАКЕТОТ ВАЖАТ ЗА 4 ТВ ПРИЕМНИЦИ

140 тв канали
меѓу кои
Арена Спорт,
Арена Премиум,
Спорт Клуб,
Еurosport,
Фокс, Дискавери...

КАБЕЛСКА
ТЕЛЕВИЗИЈА

ОПТИЧКИ
ИНТЕРНЕТ

450 ден.
+
600 ден.

ПАКЕТОТ ВАЖАТ ЗА 4 ТВ ПРИЕМНИЦИ

3 месеци
оптички
интернет со
брзина до
150/150Mbps



ГРАЃАНите до ГРАДОНАЧАЛНИЦите



Пазарот во Аеродром кога ќе се поправи, реновира? Го купија приватници и само земаат, а не и да даваат за тезгациите и граѓаните.



Центарот на Скопје е многу грд со оваа зграда. Фасада и треба.
Заге



Дупките на улицата „Иван Козаров“ во Кисела Вода со месеци чекаат да бидат закрпени. Треба ли некој да доживее несреќа за да тоа и се случи?

Милена



Кој ќе седна на ваквата клупа покрај Градски сид.
Тогаш, чуму му е на градот?

Томе




следете ме на

Facebook Skopsko Echo

Почитувани читатели,
Преку рубриката „ФОТО ДОКАЗ“ можете да испратите пораки до скопските градоначалници за се она што мислите дека треба да го поправат, доправат, направат, исчистат... или пак да ги пофалите за нешто добро сработено. Сите ваши фотографии и краток коментар може да ни ги испратите на e-mail: skopskoeho10@yahoo.com

Во зависност од просторот и соодветноста на пораките Редакцијата на „СКОПСКО ЕХО“ поголемиот дел од нив ќе ги објави во весникот.

ЗА ЗАДОВОЛСТВА ШТО СЕ ПАМЕТАТ



ПОТРОШУВАЧКИ КРЕДИТ

- Највисок износ на кредит – 30.000 евра
- Поволни каматни стапки
- Рок на отплата до 120 месеци во промотивниот период до 28.2.2023



Комерцијална
банка

kb.mk

РИСТО МАГДИНЧЕВ

Скопје не е преголем град, но не треба да расте стихијно и без план

На градот му е потребен далеку поорганизиран градски превоз, исклучиво лиценцирана такси служба, а посебно и најважно дисциплина во сообраќајот, смета Магдинчев

За поранешниот селектор на женската ракометна репрезентација, Ристо Магдинчев, многу е важно живеењето во градот постојано да се подобрува, а за тоа сметка треба да водат како градоначалниците така и граѓаните. Тој сака Скопје да е модерен град со живот богат со културни и спортски настани и да биде многу чист ...

● **Кога ќе кажете Скопје, кои мисли и слики Ви се појавуваат?**

- Сликите и мислите за мојот роден град секогаш се присатни од најраното детство, до ден денес. Роден во Дебар маало, детските игри во паркот, градската плажа на Вардар, плоштадот, убавите скопски куки, зимите со многу снег. Незаборавните гимназиски денови во „Цветан Димов“, корзата на кејот на Вардар, потоа пред Кенан.. Дневните собири пред „Пелистер“ и презентирање на гардеробата купена во Трст. Вечерните излегувања во Езерце, Арапска кука и култната кафеана „Клуб на уметници“. Во пладневните часови Кермес беше собиралиште на скопската младина и неизбежниот Џ. Боџ со музиката од 70-десетите. Незаборавниот ФЕСТ секој март во Култура и Вардар со најновите филмски остварувања, игриските на нашите состави Безимени, Бисери, Урагани, Вихори и многу други во домовите, Треска, Пролет... Спорт-

ските натпревари во парк, кошарка, ракомет, одбојка и, се разбира, фудбал и Вардар на стадион... Незаборавни моменти и слики коишко се забораваат.

● **Кое Скопје го сакате повеќе: Ова сега или тоа од порано?**

- Скопје не можам да го сакам етапно како пред, после земјотресот и сегашноста. Го сакам подеднакво цел мој живот онаков каков е со сите свои убавини, позитивности, маани и недостатоци. Каков и да е, тоа е мој роден град.

● **Дали Вие доволно му давате на градот?**

- Па верувам дека сум можел и повеќе со мојата спортска професионална кариера во ракометот. Верувам дека сум дал многу за афирмација на Скопје, како тута така и во странство. За тоа сум наградуван од спортските институции и од самиот град многу пати. Но, секој пат се може повеќе.

● **Со што најмногу се гордеете во Скопје?**

- Се гордеам дека сум скопјанец и дека живеам во убав град. Се гордеам што Скопје на спортска Европа и даде 3 европски титули во ракомет.. Кометал и Вардар два пати, што Скопје е на мапата на Европа со 3 европски титули. Сигурно секој скопјанец треба да биде горд.

- Скопјани сигурно го сакаат својот град и даваат и плаќаат се што е нивна граѓанска должност но бараат и возвратност, институциите и градоначалниците мора да даваат повеќе од граѓаните во секој сегмент на живеење во градот. Треба non stop да го подобруваат живеењето во градот, развивањето на градот со поголема динамика и правилно. Па градоначалник и за тоа се бира... татко на градот и се е кажано.



● **Преголемо ли е Скопје за Вас, треба ли да расте или да се намали?**

- Не мислам дака е преголемо, секој град со текот на времето се развива и расте. Но, тоа треба да биде постепено и урбанистички поорганизирано, а не стихијно и без план.

● **Што Ви недостасува во градот, а што би одзеле?**

- На Скопје му е потребен далеку поорганизиран градски превоз, исклучиво лиценцирана такси служба, а посебно и најважно дисциплина во сообраќајот (автомобили, пешаци). Секоја општина мора да има спортска сала, отворен и затворен базен и парк. Многу почист град и подземни контејнери. Повеќе спортски, културни и музички манифестации и концерти со врвни изведувачи.

● **Во какво Скопје сакате да живеете?**

- Во модерно Скопје. Тоа да биде вистинска метропола со живот богат со културни, спортски настани, забавен ноќен живот за младите и да биде многу, многу чист и зелен град.

Градоначалниците мора да даваат повеќе од граѓаните

● **Скопје и скопјани даваат и плаќаат, но дали институциите и градоначалниците доволно му даваат на градот?**



**17.000
тираж**

ВЕСНИКОТ ГО ИМА И ВО ВАШЕТО МААЛО...

Земете примерок на „Скопско Ехо“ на 100 локации низ градот

Ова се локациите каде може да си земете весник „Скопско ехо“, кој бесплатно ве чека секој четврток:

Автокоманда: Маркет КАЛИНКА; Драгстор ЕЛДЕ

Аеродром: Тобако ТАБАК ИВ; Пекара ЈОВЧЕ ТЦ Бисер; Пилјара греен Фрутит; Маркет ОКИ; ДИСКОНТ М; Месарница БЕЈБИ БИФ ТЦ Бисер

Битпазар: Тобако ГАБЕРЦИ ТРЕЈД

Бутел 2: ТП КИКИ; Продавница МАТАК

Влае: ТИКТАК Тобако

Водно: ВОДНО МАРКЕТ

Железара: ПАПАК ТРЕЈД

Капиштец: Тобако МАРТОН ТП

Карпош 1: Продавница УН АМИГО ГРАНДЕ

Карпош 2: Тобако ЕСТЕРА ЛУКА.

Карпош 3: ТАК ТОБАКО; ДАНИ МЦ.

Карпош 4: Зур и Гранап

К. Вода: Тобако МОРНАР; Тобако ТО МИ АС; Маркет ДИМ

Козле: ЗОКИ ГОЛД

Населба Лисиче: ДИСКОНТ М, ЕЛИДА 28, ЕЛИДА 29

Населба Лисиче: ДИСКОНТ М

Ново Лисиче: АГРОВАРДАР ПРОМЕТ

Тафталице 1: МЕСАРА АНДРЕА

Тафталице 2: ТОБАКО ВЕНЕРА

Центар: ДЕНЕСА ТОБАКО, ТОБАКО МТ АС,
ТОБАКО ЛАЦДИ, продавница ЦАЦИ, КИОСК ВИТА ПРЕС

Црничче: ПОЛО МАРКЕТ

Чаир: Продавница ГИЛЕ СУПЕР ТРЕЈД; ТП КИКИ

Ченто: МАРКЕТ АНГО КОМЕРЦ



МАРКЕТИ ЕЛИДА

Весникот може да го
побарате и во објектите на



ОБЛОЖУВАЛНИЦИ



ПЕКАРИ



МАРКЕТИ ГРАНАП

**Користете
задолжителна
зимска опрема**

Задолжителното поседување на
зимска опрема трае од
од 15. ноември до 15. март



Го заборавија опасното загадување во Скопје

Доволно беше само малку да се смири ветерот за Скопје одново да се искачи во врвот на светската листа според загаденоста на воздухот. Го видоа тоа надлежници од локалната и централната власт?

Во понеделникот, според интернет страницата IQAir, Скопје беше рангирано како четврти најзагаден град со индексот на загадувањето од 163, а ден претходно беше на осмо место. И во двета дена, според критериумот на IQAir, скопјани дишеле нездрав воздух, најмногу со PM10 и PM2,5 честички, со сите штетни последици.

Загадувањето, значи, ни зависи од тоа дали во Скопје ќе има ветер или не. А не требаше да биде така. Надлежните, и од централната и од локалната власт со години ветуваат мерки. Уште во 2018 година Владата ветуваше План за чист воздух, дека загадувањето во Скопје до 2020-та ќе се намали за 50 проценти, дека 20.000 домаќинства ќе набават инвертер клима уреди за затоплување... Ветување имаше и од градоначалничка Данела Арсовска, 5 нови мегапаркови и нови зелени острови, гасификација во секој дом, 250 нови еколошки автобуси, засадувањето на 100.000 нови дрвца...

Можно ли е да го заборавија загадувањето? Толку многу се зафатени со правење на добрини за населението, што навистина е можно да подзаборави на овој голем проблем.



СКОПСКО ЕХО

ул. Димо Хаџи Димов бр. 38, Скопје
тел: 078/418-692

основач:

Антонио Спасев

Редакција:

главен и одговорен уредник:
Бранко Ѓорѓевски

skopskoecho10@yahoo.com

Издавач:

ЕХО МЕДИА ГРУПА

ул. Димо Хаџи Димов бр.38, Скопје
жиро сметка: 290-1000000918-08

Директор:

Владимир Пандовски

Маркетинг:

marketing@emg.mk
тел. 078/444-021

Тираж: 17.000 примероци

Испечатено на: 15.02.2023. г.
Печати: „Европа 92“ Кочани

ул. Крижевска бр.22

„ХЕПИ ШЕЛТЕР“

Ги спасуваме бездомните кучиња и им наогаме дом

Државата прави одредени напори за решавање на овој проблем, но истите се очигледно недоволни, вели Кемал Незири, основачот на шелтерот

Проблемот со бездомните кучиња никако да се реши, како во Скопје така и во другите градови во Македонија. Бројките не се намалуваат, граѓаните секојдневно доживуваат каснувања, тешки повреди, општините исплатуваат обештетувањата, а и многу животни пострадуваат... Во градот се формира и посебно градско претпријатие за спроведување со овој проблем, но и тоа не може доволно за постигне. Но, тука се да помогнат како волонтери и други граѓански организации. Таква грижа и активност веќе три години интензивно спроведува „Хепи шелтер“ кој што се наоѓа на подрачјето на општина Чайк.

- Нашата цел е да спасиме што веќе кучиња од улиците и да помогнеме во намалување на популацијата на бездомни животни во нашата држава. Сакаме да ги излечиме болните животни, а наша крајна цел е на секое од нив да му најдеме најдобар дом. Свеста на граѓаните и сите дејствија на неодговорните сопственици значително ја влошуваат состојбата со бездомните животни. Ние, здруженијата, не можеме да постигнеме да помогнеме на сите исфрленi, напуштени и малтретирани животни, ни вели основачот Кемал Незири.

Тој ни вели дека проблемот со бездомните животни е резултат на повеќе фактори. Пред се, на неодговорното сопствеништво кое се уште не се санкционира.



КЕМАЛ НЕЗИРИ: За целосно решение потребно е спроведување на масовна стерилизација и кастрација

продажба на идното легло, или пак купуваат кучиња на овој начин преку свои познаници, потенцира Незири давајќи дека тоа треба да биде можно само преку регистрирани одгледувачи.

При отсуство на соодветно регулирање на ова прашање ризикот од исфрлање на идни несакани легла или на возрасни единки кои повеќе не им се корисни за размножување на неодговорните сопственици е огромен.

- Државата прави одредени напори за решавање на овој проблем, но истите се очигледно недоволни. За ефикасно да се реши проблемот потребно е спроведување на масовна стерилизација и кастрација на сите животни на општинско ниво широк државата. Само на ваков начин може да се придонесе кон ефикасно решавање на проблемот. Второ, потребно е итно санкционирање на нелегалното размножување во нерегистрирани одгледувачи или во домашни услови, предлага Незири..



ционира соодветно. Имено, голем дел од „сопствениците“ на миленици не ги стерилизираат/кастраат и ги остават слободно да се разножуваат намерно или ненамерно. Потоа ги исфрлаат на улица нив или нивните мали легла кои стануваат дел од популацијата на бездомни животни.

- За жал, бројот на исфрлени легла мали и напуштени (најчесто некастрирани/нестерилизирани) миленици е многу поголем од бројот на кучиња кои ние здруженијата можеме да ги спасиме и навремено да ги спречиме понашама да се размножуваат. Дополнително, сите ние сме свесни дека најголем дел од сопствениците на миленици, особено кучиња редовно ги размножуваат своите миленици во своите домови со намера за

Стабилизација или компликација со владината реконструкција?



Расправата околу владината реконструкција почна да наликуваше на турска серија со многу продолжетоци. Голем дел од пратениците „пимплаа“ со денови мислејќи дека се интересни. А на граѓаните друг им е интересот – како да се излезе од кризата, дали инфлацијата ќе биде уште поголема...

Премиерот Димитар Ковачевски изјави дека очекува реконструкцијата да биде поддржана од најмалку 64 пратеници. Но, толкова пратеничка поддршка Владата имаше и пред ова и затоа и тргна во реконструкција за да има повеќе пратеници зад себе. Оваа бројка за мнозинство што го споменува Ковачевски до сега беше нестабилно и несигурно при гласање.

Прашањето е колку Владата си ја зајакна поддршката во парламентот со влегувањето на осуммина пратеници на Алијансата за Албанците во парламентарното мнозинство, кога него го напуштија пратениците на Алтернативата, кога замина Демократски сојуз со Павле Трајанов? А се погласен е и пратеникот и потпретседател на ДУИ Изет Меџити кој вчера

излезе со проценка дека дури осум, а веројатно и повеќе, пратеници го напуштаат владиното мнозинство.

Што ќе се случува околу владината стабилност или нестабилност ќе се види најскоро. Она што е очигледно е дека намерата да се има новоформирано мнозинство кое ќе биде стабилно е ставена под знак прашање. Тоа подразбира дека пак ќе има проблеми со доволен кворум за одржување на седници и за изгласување на законите. А тоа значи прашање е како ќе се терат најавените ЕУ-интеграции, реформи, промени...

-Новото окружното парламентарно мнозинство ќе даде стабилност, известност, активна поддршка на одлуките и реформите важни за продолжувањето по европскиот пат и за остварувањето на полноправното членство во ЕУ и на стратешкото партнерство со САД, како и на реализацијата на Програмата на Владата, најави завчера во своето експозе Ковачевски поднесувајќи го предлогот за кадровските промени во Владата.

Како ќе се обезбедува потребното мнозинство ќе се гледа од резултатите на секое гласање. Што ќе биде тогаш со најавените реформи, најавените промени кои повторно ни се ветуваат за унапредување на владеењето на правото, за борбата против корупцијата? Ќе дојдат ли и и тие на ред или на ред ќе дојде нова реконструкција или можеби предвремени избори?

Ќе стане ли Маџир Маало хотелска населба

Дали во скопската населба Маџир Маало ќе се овозможи градењето на дури 48 хотели и 50 згради, предвидени со новиот Детален урбанистички план, треба да реши Советот на општина Центар. Планот кој почна да се прави уште при

мораториумот во општина Центар за време на минатата локална власт, конечно е израбо-тен и беше презентиран на последната седница на Општина Центар одржана пред 10 дена. По барање на советниците не се гласаше за оваа точка и се предложи да се одлучува за неа на некоја од наредните седници.

Граѓаните на јавните презентации имаа најмногу забелешки токму на на-

мената која ја добиле и изјавуваа дека не сакаат маркички за хотели туку за згради. Исто така бараке и поголема катност на објектите и бришење на предвидениот булевар „Крушевска република“.


Од општина Центар изјавуваат дека таквата намена е определена според Генералниот урбанистички план на Скопје.



Vox 32A11H314M Smart

9900 ден.

8500 ден.



33900 ден.

LG 55UP75006LF Smart **29900 ден.**



Vox 43WOS315B Smart

22900 ден.

19900 ден.



23900 ден.

Vox 50WOS315B Smart **20900 ден.**

Бугарски документ кој треба да го прочитаат и овдешните суетни политичари

Во северната република, власта многу често, посегнува по историјата (македонска) и настојува неа да ја прилагоди по свој ќеф, заради, „нашата иднина“, ЕУропејскиот пат и интеграцијата во ЕУ! Верувам, ова ви изгледа е трагично, ем комично!

Но, паметните луѓе, од поодамна констатирале дека: „Историјата е политика што повеќе не може да се корегира, но затоа пак, политиката е историја што сè уште може да се корегира!“ Ова го спомнувам бидејќи сакам да укажам на фактот дека македонскиот народ уште во периодот кога бил неслободен, потчинет за време на османлиското владеење и немал своја црква, туку бил под духовната власт на признатите цркви – Цариградска патријаршија и Бугарска егзархија, имал доволно разум, сила и волја да реагира и да се спротивстави на големодржавните и националистички политики на соседните држави кон него и неговата земја. Како поткрана на ова приложувам еден подолг фрагмент од документ на бугарската влада (1900) до нејзиниот дипломатски претставник во Белград, во кој се вели:

„Имаме неспорни докази, а и слушувањата во последните години јасно покажаа дека големото мнозинство на христијанското население во Македонија секоја поделба на сфери на влијание ја сфаќа многу непријателски. Нивната желба оди до таму, да им се гарантира личната безбедност и правото на сопственост и да им биде дадена слобода мирно и мирољубиво да се развиваат и да ги уживаат сите права на рамноправни отомански државјани според меѓународните договори и законите на Отоманското Царство. Секаков обид за каква било поделба кај

македонското население би предизвикало огромно незадоволство и во оваа братска земја би причинил еден таков раздор и неединство што би можело да изврши многу штетно влијание не само врз тамошното население, туку и врз мирот и редот како во Бугарија, така и во Србија. Кога пред неколку години Шо билатералниот договор познат како „Угодба“ од 19 февруари 1897 г., б.м.К, за првпат, беше отворено прашањето за ‘сфери на влијание’, од страна на населението во Македонија кон нас беа уплатени најжестоки протести во однос на ова прашање. Населението со сите сили се бореше против една ваква поделба и се изјасни дека никогаш не сака да се стави ниту под старателството на Бугарија, ниту пак, под она на Србија. Идејата за одделување и самостоен развиток за кратко време стана толку популарна, што во многу места во Македонија почна да се оспорува постоењето на било какви племенски сродства или други врски меѓу тамошното население и оние од другите балкански држави!“

Понудената содржина доволно, говори! За да не ни се случи во сегашниот момент да станеме трагедија поради глупавоста на суетните политичари и на очигледните изманици, потребен е отпор. Во актуелните услови на рудиментирани државни институции и атрибути, македонскиот народ и нацијата (сите граѓани) треба да се спротивстават умно и достоинствено на упорното и недолично посегање кон Уставот заради измени што носат погубен карактер за македонскиот идентитет (културен, историски, национален, државен)!



Наташа КОТЛАР - ТРАЈКОВА

ИН БОКС



Гоце се почитува со...



Ако толку го сакаме и почитуваме Гоце, не вчера туку од денес треба да го чествуваме неговото дело и да работиме на Македонија од заедничката визија. Гоце се почитува со почитување на нашата култура, јазик, историја, име, устав - и со изградба на инсти-

туции/власт кои ќе уживаат доверба, ќе работат за наш интерес и кои ќе бидат професионални и способни.

Ликот на оваа урнатина од држава нема ништо заедничко со Гоцевата. Освен во празните глави на политичарите...

Билјана Банковска, 5 февруари, Фејсбук

TREND AS
CENTAR ZA UBAVINA

ДНЕВНА ПОНУДА

- 5 КРИОЛИЗИ
- 10 ЛИПОЛАСЕР
- 10 МАДЕРО МАСАЖИ

+ 50 % попуст на сите други третмани на тело

6000 денари

072 268 987

Салон за убавина
БОЖИЦА
 ул. 11 Октомври 30/5 Скопје
 075 291 161



На Македонија не и треба евтина и долга театарска претстава

Политичкиот театар продолжува. Се игра претставата – ново мнозинство – реконструирана влада. Режисерите од ДУИ и СДСМ ја напишале драмава во многу продолженија, а башка и иновативна е: час е комедија, час е трагедија. И што е многу интересно во неа улога има и опозициската ВМРО-ДПМНЕ.

Не може да се прераскаже, ама од досега гледаното еве го сижето - На СДСМ и ДУИ им одговара театарот да е полн со луѓе, актерите да ги играат улогите, затоа што јавноста ќе се занимава – кој влегол кој излегол, кој министер или заменик чиј кадар бил и со кого бил близок. А за тоа време ќе се забораваат далеку поважните теми како инфлацијата, високата цена на струјата, задолжувањето и сиромаштијата, за кои власта покажа дека нема решение, ниту пак има желба да ги решава. Далеку поважно им е да ја замајува јавноста која ќе ракоплеска на актерите и со тоа ќе заборави дека всушност режисерите немаат идеја за добра и корисна претстава за Македонија.

А надвор од театарот, Македонија се задолжува за нови 600 милиони евра. Но за власта тоа е нормално. Како што е нормално дека одамна не сме слушнале некој да инвестира, да отвори нов бизнис, нови работни места. Патната инфраструктура е тема на власти на секои 3-4 месеци кога се даваат нови најави за завршување на одредени делници. Потоа самите не ги почитуваат роковите кои си ги поставуваат. А да зуцнеа нешто за иселувањето и да претставеа план како да се запре тој процес!

Што улога добија од ВМРО-ДПМНЕ во претставата? Нормално, споредната, а на моменти само како статисти - реквизитери. Имам впечаток дека и на опозициската ВМРО-ДПМНЕ и одговара да се губи време со темата реконструкција. Еве и тие пак ќе имаат шанса да кажат дека се за предвремени избори и да покажат дека не се успани во опозицискиот комфор, чекајќи народот да ја

урне власта, а тие како „ослободители“, да седнат во владините хотељи. Дали некој на ова ракоплеска нека се замислат актерите?

Но што е со помалите партии – тие каде се во претставата?. Особено оние од власта? Малите партии можат да направат голема работа и да бидат клучниот фактор за демократизирањето на општеството. Ама нив ги нема на театрските штици, освен Павле Трајанов на кого му се досади досегашната улога само завеста од театарот да ја пегла.

Ќе потрае театарот и по реконструкцијата изгледа. Ќе добие владата барем уште неколку месеци простор да додава нови сцени, а режисерите Ахмет и Ковачевски да продолжат со својата политика: „чекор напред – три назад“. Ќе добие и најголемата опозициска партија сatisfaction дека ете повторно се обидела да направи нешто за да ја урне владата.

Но што ќе добие Македонија, граѓаните, стопанство..? Ништо особено.

Оти, ниту оваа реконструкција ќе ги реши проблемите на граѓаните, ниту пак Ковачевски ќе биде поуспешен премиер. Прво, затоа што новите лица на една година пред редовните избори нема драстично да ја подобрят владината слика за успешност, второ затоа што власта нема никаков план и стратегија и трето, затоа што премиерот и не ја составува владата - новите министри не ги бира сам, туку ги добива напишани на ливче од некојси коалициски партиски шеф?

Е додека тие шефови пишуваат ливчиња и сцени за во театарот, Македонија ќе се исселува, стопанството ќе се уништува, а задолжувањето ќе отиде до крајни граници... Затоа вистинската реконструкција треба да се случи на нови избори – и тоа веднаш, оти Македонија нема време да изгуби уште една година. На Македонија не и треба итромански театар, туку работа за подобро утре.



Никола
ТАСЕВ

ИН БОКС



Лекот е...

Никој не треба и НЕ СМЕЕ да умре за да ви текне дека лекот за болните е приоритет.
Одроди, изроди...

Нека му е светол патот и споменот на прерано починатиот Благојче (да, вие од владата сте виновни за неговата смрт, директно).

Неговата смрт стана спас за болните од цистична фиброза.

Повторно демаскирање на селек-

тивните „борци за човекови права“, кои си молчат оти удобно се ухлебени - за тоа им била „борбата“, се потврдува по незнамкојпат.

Одроди, изроди...

Дарија Андовска,
10 февруари, Фејсбуку

skopskoeho.mk КЛИКНИ!
читајте не и на интернет и таму сме бесплатни



Ставовите изнесени во колумните се лични ставови на авторите и не се автоматски и ставови на редакцијата на „СКОПСКО ЕХО“

16 февруари 2023



**Владимир
ВЕЛИЧКОВСКИ**

И патот кон ЕУ е послан со трње

Повеќе од очигледно е дека Скопје нема централен плоштад. На таков руиниран и засмрден простор се случи една лошо организирана хумана акција за помош на жртвите од земјотресе во Турција и Сирија. Станува збор за хаотично натрупување на разни предмети врзани во кеси како хуманитарна помош, но дел од нив тешко би се прифатиле како селектирана донација на корисни работи. Хуманитарната помош, сепак брзо доби позитивен добро организиран тек. Потресните слики на спасување на бројните настрадани, и на тукшто родено бебе Аја под рушевините ме потсети на катастрофалниот земјотрес во 1963 година кога Скопје се обнови и изгради како град на солидарноста: по големата надежта следеа последователни етапи на уништување на градот особено по (делумната) реализација на криминалниот проект „Скопје 2014“. Се натрупваат дивоградби (некои претставуваат ризик во случај на земјотрес), како и нови згради кои се густо распоредени...

Се најдовме во меѓупростор на европеизација или самодоволна балканализација својствена за нашата земја. Како инаку може да се разбере пословничната неодговорност и поткупливоста, потврдената сервилноста кон помоќниот? Партиите, профилирани исклучиво по етнички терк се затвораат во сопствениот круг, а учените и заканите се користат како средство за остварување на сепарираните цели. Сведоци сме на гроја траги-комично пазарење меѓу партите во Собрание со една цел: грабнување на власта, а со неа и можност забрзо богатење. Денес, кога секој лаже и краде тешко е да се разоткријат дезинформациите како и заткулисните игри и манипулации. Непријатно е сознанието дека соседните земји, покрај тоа што се дел од ЕУ во никој случај не се однесуваат според европските стандарди и критериуми, кога толку упорно и агресивно го негираат постоењето на цел еден народ потврдувајќи ги нивните познати асимила-

торски политики и аспирации кон овој народ и неговата територија, сето тоа пред очите на ЕУ. Меѓутоа, прво треба самите ние да се запрашаме: до каде сме со сопствените реформски процеси и со заеднички настан кој се услов за почеток на преговорите кои, за сега ни изгледаат нерешливи, во поделена земја во која владее безаконие и отуѓеност на луѓето. Беспомошни се и болните кои сами си ги плаќаат скапите лекови но тоа не им се случува на партиските активисти, медиумски подржани кои единствено што знаат е неуверливо да делат лажни ветувања и да грабнат се што можат, на штета на народот кој упорно ги избира. Ислувањето, меѓу другото, веќе создаде осетен недостаток на стручњаци и работници во земјата што ќе создаде нови проблеми во земјата, но кој се грижи за тоа? И патот кон ЕУ е послан со трње, како стар селски пат и единствено што ни останува е да видеме добро подгответи и истражни за расчистување на сите препреки и нови предизвици, уште повеќе кога никој не зборува за некое алтернативно решение и достоинствен и рамноправен опстанок во немирниот и кризен свет. Што се однесува до поимите на култура и на уметноста тие како да не постојат, но затоа се појавуваат некои форми на забрани, можеби и цензура. Дали тоа некому може да му биде важно кога народот се губи во прескапа храна и енормни сметки за струја, кои не се корегирани. Луѓето се бездушно експлоатирани а профiterството функционира без застој. Се уште мислам дека со добро образование ќе може да се променат состојбите во општеството, но до сега најверојатно ќе добиеме само уште една „изгубена генерација“ млади луѓе кои посакувам слободен развој но во својата земја.

ИН БОКС



Што нема цена...

ЦЕНА. Тврdat дека влезот во ЕУ и НАТО немал цена. Затоа, пак, животот човечки имал цена. Смртта на Благојче Илиевски тоа го потврдува. Почина бидејќи лекот против цистич-

на фиброза имал цена - бил прескап. Значи, животот човечки има цена. Тоа е лекот, кој бил прескап, за некои. Бесчувствителност, бесрамна бесчувствителност и арганџија владеат со Македонија.

Љубомир Цуцоловски, 9 февруари, Фејсбук

SPORT LIFE

**Живеј,
сборнишки!**

Кројачки салон

Ц Е Ц Е



**Шиеме јо нарачка
и вршиме секаков вид на корекции
бул. Јане Сандански 36, Аеродром
тел: 071 543 020**

Време е за построги контроли на сопирачките во камионите и автобусите

Деловите на моторните возила влијаат врз безбедноста во сообраќајот, а се разликуваат активни и пасивни елементи на возилото. Активни безбедносни елементи на патните возила се најважните елементи на безбедноста на сообраќајот на патиштата бидејќи превенираат појавата на сообраќајна незгода, па затоа е важно тие да се изградени и прегледани според Правилникот за технички преглед. Од активните елементи посебно внимание се посветува на сопирачките. Неисправните елементи или неисправните сопирачки може да доведат до сообраќајни незгоди, а главната цел на секој возач и сопственик е нивно спречување, особено кај камионите и автобуси.

Сведоци сме на сообраќајни незгоди предизвикани од неисправни сопирачки. Кој е виновникот, возачот или газдата? Возачот заинтересиран е месецот да помине, додека газдата само работата да биде завршена, а многу малку заинтересираност за исправноста на камионот или автобусот.

За да ја зголемиме таа заинтересираност потребно е зголемување на мерките за контрола на моторните возила, особено за исправноста на сопирачките. Можеби е дојдено време за зголемување и на критериумите во техничките прегледи особено за системот за сопирање, неговата ефикасност и разликата на меѓуските, а со тоа и построги казнени мерки за неисправен систем за сопирање. Или можеби контрола преку мобилни станици за технички преглед на самите патишта. Тоа се

приклучни возила каде се поставуваат на самите патишта, опремени со целосна опрема како во станиците за технички преглед. Целосно тоа може да го изврши МВР или со посредство на станиците за технички преглед. Голем број европски држави го користат овој начин за проверка на исправноста на моторните возила, па зошто да не ја направиме Македонија прва на Балканот?

Додека поправките, одржувањата и сервисирања преку попуст или субвенционирање за поправка на моторните возила во сервисите за одредена старост на возила, еден вид на стимул за возачите за обновување на возниот парк, зошто да не кога се работи забезбедноста во сообраќајот. Кај нас сите новитети ги гледаме со скептицизам, а во Германија од оваа година, започна нов начин единствен во светот за контрола на патиштата со помош на дронови. Поточно на 7 Февруари беше извршено снимање на автопатот A24 релација Берлин-Хамбург со помош на беспилотни летала каде што беа казнети 12 возачи кои што го прекршија законски дозволеното време на управување/пауза со камиони и автобуси, а 23 камиони и автобуси за недржење на безбедно растојание. Само подигнување на критериумите или црпење на странските искуства може да доведе до исправни возила и поголема безбедност на македонските патишта.



Пеце
ЛОЗАНОВ

ДА СИ ПРИПОМНИМЕ

Историски настани многу, сеќавања малку

Историја во Македонија е преполна со збиднувања, настани... Често многу од нив се подзабораваат во овие нови „модерни“ времиња кога странски и домашни „експерти“ не учат дека требало само напред да се гледа. Сепак, да си припомниме што се случувало деновиве пред години во Македонија:

7 февруари

1973 година - Во Скопје почина **Никола Мартиноски**, македонски ликовен уметник, педагог и академик, име кое четири децении беше едно од најдобрите репрезентанти на македонската уметност пред светот. Тој е еден од основачите и прв директор на Уметничкото училиште во Скопје.

10 февруари

1515 година - Во Софија, **Ѓорѓи Кратовски**, христијански светец, поради одбивање да го прими исламот, жив

е изгорен од страна на турската власт. По неговата смрт беше прогласен за светец од страна на Синодот на Охридската архиепископија, како и од Руската, од Бугарската и од Српската православна црква. Роден е во Кратово, во 1497 година.

11 февруари

1956 година - Во снежните лавини во подкорапскиот регион, животот го загубија 52 градители на Мавровскиот хидроенергетски систем, граничари и жители на неколку горнорекански села.



12 февруари

1946 година - Весникот „Лаки фони“, орган на Бирото на КПГ за Македонија, објави дека од 12 февруари 1945 година до 12 февруари 1946 година од грчките власти и терористичките банди биле убиени 1.300, затворени 20.000 и прогонувани 200.000 луѓе. Од убиените 200 биле од Македонија, а од убиените од Леринско, во Костурско и во Соровичко – 98 отсто биле Македонци.

13 февруари

1947 година - Во Скопје било основано **Друштвото на писателите** на Македонија. Основачи биле Блаже Конески (прв претседател), Димитар Митрев, Славко Јаневски, Ацо Шопов, Владо Малески, Ристо Крле, Васил Ильоски и Иван Точко.

14 февруари

869 година - Во Рим почина Константин, познат под името **Кирил Солунски**, еден од творците на првата словенска азбука. Тој и неговиот постар брат Методиј, двајцата родени во Солун, преведуваа библиски текстови и книги од грчки јазик на дијалектот на солунските Македонци.

1943 година - Во селото Русиново почина **Никола Петров Русински**, еден од истакнатите личности на националната историја на македонскиот народ, социјалист и револуционер, близок соработник на Гоце Делчев, Васил Главинов и други. Автор е на книгата “Прилог кон историјата на Внатрешната македонско одринска револуционерна организација”.

ТАТЈАНА ЧАКУЛЕВ

Владиниот план за чист воздух е пример како не треба да се работи

Треба да се дефинира нов план за подобрување на квалитет на воздухот во магломерацијата Скопски регион, со точни таргети и мерки за да дојдеме до прифатливо загадување

Со Татјана Чакулев, еко-активист, зборуваме околу загадувањето на Скопје и можностите тоа да се намали...

● Скопје, и повеќе други градови, во изминативе недели повторно се во врвот според загаденоста на воздухот и во светски рамки. Дали тоа ве изненади?

- Не е изненадување, со оглед дека во меѓувреме не се преземни соодветни мерки за намалување на загадувањето, особено во зимскиот период. Начинот на греење е еден од главните фактори за високото загадување со ПМ2.5 и ПМ10 во овој период. Нема јавни објекти кои го сменија начинот на греење од мазут/нафта главно. За објектите под централна власт, како болници, здравствени домови, касарни, универзитети, административни згради, оставено е секое министерство да си спроведе промена на начинот на греење, тогаш кога ќе одлучи. За објектите под локална власт, како училиштата, градинките... оставено е исто. Бројот на домаќинства кои се загреваат на дрва/јаглен/нафта не е мален. Недостасуваат соодветни субвенции и потребни финансии алоцирани на годишно ниво. За Скопје и други индустриски градови, недостасува примена на најдобрите достапни технологии и замена на мазутот/јагленот/коксот со гас онаму каде тоа технологијата го овозможува. Законот за контрола на индустриските емисии, кој дава можност за построги гранични вредности на емисиите од индустриската, не е уште донесен. Онака како што е сега формулиран, законот е планиран да стапи на сила 2 години од неговото носење, а потоа индустриската ќе има уште 4+1 години време за да го спроведе. Зборуваме за промени кои би се ефектирале некаде 2030 година, ако сега се донесе законот.

● Во Скопје главни извори на загадувањето на воздухот се горе-

њето на дрва и мазут, сообраќајот... Како да се надмине ова?

- Има само еден начин, овие извори на загадување да се намалат. Во Скопје е потребно да се донесе забрана на користење на мазут/нафта/јаглен за греење. Потребни се континуирани комбинирани инвестиции за помош на домаќинствата за замена на начинот на греење, доминантно од дрва на друг начин, кои ги нема. Индустриската и сите производствени капацитети во градот, секаде каде е тоа можно, мазутот, коксот, јагленот да го заменат со користење на гас. Сево ова треба да се дефинира во новиот План за подобрување на квалитет на воздухот во агломерација Скопски регион, со точни таргети и мерки за да дојдеме до прифатливо загадување. Тоа ќе значи и дефинирање на посебен режим на сообраќај во зимските месеци. Во летните месеци почвената, градежна прашнина е доминантен извор на загадување, што значи дека и овој сегмент треба да има точни мерки и регулации. Потоа, секако, клучно ќе биде овој План да се спроведува согласно планираното, за да има ефект.

● Пред пет години Владата донесе План за чист воздух со бројни мерки. Дали, тој се остварува?

- Планот за чист воздух беше со многу краток век и уште на самиот почеток направен со многу фалинки, без јасни таргети и без следење на спроведувањето и ефикасноста на мерките, кои и самите не беа точно и прецизно дефинирани. Овој план траеше две години, колку и стратешката програма на Владата за намалување на аерозагадувањето, која се воведе во 2019 година, а во 2021 година веќе замре. Планот за чист воздух е пример како не треба да се работи. Аерозагадувањето е сериозен проблем кој



бара интерсекторски пристап и усогласување на централо и локално ниво, со заеднички координиран пристап и зацртани цели. Но потребна е ефикасност во таквото делување. Интерсекторската работна група при Министерството за животна средина требаше да биде тоа тело, но начинот како беше структурирана и како функционираше, не се покажа ефикасен. Но тоа не значи дека вакво тело не е потребно, само укажува дека треба да се концептира на поинаков начин за да функционира ефикасно и даде резултати.

Секоја општина поголема од 35.000 жители треба да има сопствен план


● Што е ургентно потребно да се направи во Македонија во претстојниот период?

- Да се утврдат точни мерки, да се одвојат потребни финансии и да се спроведат. Носење на нов План за подобрување на квалитет на воздухот во агломерација Скопски регион каде би се одредило кога забраната за греење на мазут/нафта/јаглен за загревање би стапила на сила, а кога греењето на дрва би се исклучило од одредени делови на градот. Вакви планови е потребно да донесе секоја општина со повеќе од 35.000 жители, согласно законот.

ТИМОТ БИО ТЕХНО ЛОГИК: АНГЕЛА, МИХАЕЛА И ЈОВАН

Нашите таленти ги искористуваме за да се справиме со отпадот

Талентираната личноста обично не постигнува многу без да вложи труд. Талентот е важен, но напорната работа е поважна, велат членови на тимот Биот Техно Логик.



Тимот им се вика „Био Техно Логик”, а тие се Ангела Исовска, Михаела Петровска и Јован Дејановски, сите ученици во средното училиште „Михајло Пупин“ во Скопје. Желбата им е заедничка: сакаат да придонесат во заштитата на Земјата од климатските промени преку користење на дигиталните технологии и со спојување на знаењата од областа на екологијата, земјоделието, справувањето со отпадот... Таа своја желба имаа можност да си ја покажат учествувајќи на натпреварот

„Генерација без граници - Технологија за планетата“ на УНИЦЕФ, Фондацијата Телеком за Македонија и Центарот за социјални иновации БЛИНК 42-21. На крајот, Ангела, Михаела и Јован беа еден од двата тима победници, па ќе ја претставуваат Македонија на глобалниот натпревар каде учествуваат тимови од целиот свет. Инаку, добија награда за автоматизирана и дигитална корпа за органски отпад, која во својата крајна фаза ќе произведува природен биохумус.

- Нашиот тим со пронајдокот Соилбин се насочи кон борбата против деградација на земјиштето која произлекува од факторите како што се климатските промени и човечките активности. Најизразената последица на ова е намалувањето на земјоделското производство, порастот на цените на храната и гладот кој му се заканува на целиот свет. Соилбин е паметен компостер кој со помош на автоматизација на сите процеси потребни за добивање на биохумус го олеснува и популаризира компостирањето. Составен е од три дела: во првиот се фрла органскиот отпад кој потоа се разградува со помош на калифорниски црви, во вториот се одделува и колектира готовиот биохумус, а третиот има задача на канистер каде се собира течното губриво, ни објаснуваат Ангела, Михаела и Јован.

Со нивниот производ директно може да се влијае врз подобрувањето на квалитетот на почвата и подобру-

вањето на нејзината плодност. Соилбин, во зависност од големината во која ќе биде изработен, може да се користи од домаќинствата, ресторантите, маркетите, хотелите, градините, училиштата и секаде каде што се подготвува храна и се создава биоотпад.

Ни велат дека и досега учествувале во изработката на малите уреди, како мали роботи, програми и уреди за автоматизација. А мотивот во тоа им е да ги унапредат талентите коишто ги имаат.

- Веруваме дека напорната работа е секогаш поважна од талентот. Талентот може да ви даде почеток, но има граница до каде може да ве однесе. Многу значајно е постојаното учење и надградба, како и желбата за пронаоѓање нови начини за решавање на проблемите. Без упорна работа, талентот го губи своето значење, велат тие.

Желба за нови проекти

Тројцата талентирани средношколци ни велат дека ќе продолжат да работат и на други проекти.

- Нашата цел е, за да целиот проект добие на текина, да издејствуваате прифаќање и финансирање на нашата иновација од државата и единиците на локалната самоуправа. Соилбин-от може да биде поставен заедно со останатите канти за селекција на отпад и со него да се обезбедува плодна почва и губриво која ќе се употребува по парковите и зелените површини низ градовите. Продолжуваме со работата на нови проекти кои се однесуваат на подобрување на условите во животната средина. Нашето мото е: Најдобро решение за справување со отпадот е да нема отпад.

е МАРКЕТ
ТУКА ИМА СЕ!

**НОВА Е-ПРОДАВНИЦА
ЗА ЦЕЛА ФАМИЛИЈА**

www.e-market.mk

СЕ ШТО ВИ ТРЕБА

скопско **ECHO**

НА ВРВОТ ВО МАКЕДОНИЈА

90.3 fm

СПОРТСКО

raguo

WWW.SPORTSKORADIO903.COM.MK

ММС.МК
МАКЕДОНСКИ МЕДИА СЕРВИС

Штип	103,0
Скопје	89,7
Гостивар	101,9
Охрид	105,4
Битола	106,0
Кавадарци	106,0
Гевгелија	101,5
Струмица	106,0
Куманово	102,7

КАНАЛ 77
САМО ХИТОВИ



Препорака којашто доаѓа од пензионираната новинарка Убавка Матевска е гледањето на телевизија да се сведе на минимум. Таа има и свои причини.

● Што им препорачувате на скопјани да гледаат на телевизиските програми и зошто?

- Гледањето ТВ треба да се сведе на минимум затоа што во секој модерен дом има две машини за перење. Едната е за алишта, другата е за мозокот и се вика телевизор. Препорачу-

УБАВКА МАТЕВСКА

Не ги гледам дебатните емисии, но на Фејсбук ги гледам коментарите за нив

Во секој модерен дом има две машини за перење. Едната е за алишта, другата е за мозокот и се вика телевизор, смета Матевска

вам за гледање во одредени периоди документарни, патеписни, образовни емисии, филмови кои немаат насиљство, омраза, сплетки, завист, туку ви будат позитивни емоции. Исто така, емисии за уредување на домот, за земјоделие, како се одгледуваат билки, нивната корист, употреба...

● Што сметате дека граѓаните би требало да го избегнуваат и да го сменат каналот?

- Треба да се избегнуваат ВЕСТИ. Многу се токсични, мозочноперачки и пропагандни. Јас лично не гледам вести веќе со години. Сметам дека и дебатните емисии се исто така токсични. Не ги гледам, но на мрежите, Фејсбук и останати ги гледам коментарите за нив. Само луттина, омраза, гнев...

● Дали Скопје е доволно застапено како тема на македонските телевизии?

- Искрено не знам, бидејќи не ги гледам нашите канали. Онака од посредни сознанија, можеби треба скопските теми да бидат поприсутни, но

тоа се е во врска со целиот систем. Кога луѓето ќе бидат покултурни, образовани, не мислам на стекнати дипломи, кога ќе се поврзани со себе си, тогаш ќе се и во врска со природата и нивното однесување ќе биде поинакво.

Потребни се емисии за наука, култура...

● Што би направиле како емисија за да биде задоволителна и вредна за гледачите?

- Потребни се емисии кои ќе ја промовираат културата, документарни емисии од кои ќе се научи нешто за нас, како луѓе, кои сме, што сме, за што сме способни. Емисии со кои се поттикнува креативноста, се посочува убавото околу нас, потоа за природата, за лековитоста на се она што е во неа. Луѓето илјадници години преживувале користејќи ги нејзините благодети. А денес безмислено се уништува во името на некаков напредок кој не чини болни, несреки, откорнати.

ГРАДСКИ ИНФОРМАТОР

МАКЕДОНСКИ НАРОДЕН ТЕАТАР

16 февруари 20.00 ч.

Бакши Агава

21 февруари 20.00 ч.

Бесачи

23 февруари 20.00 ч.

Кец на десетка

24 февруари 20.00 ч.

Горчливите солзи на Петра фон Кант

25 февруари 20.00 ч.

Торонто експрес

27 февруари 20.00 ч.

Сите сме птици

28 февруари 20.00 ч.

Сите сме птици



ДРАМСКИ ТЕАТАР

16 февруари 20:00

Така зборуваше Гертруда

17 февруари 20:00

Кармен

18 февруари 20:00

My name is Горан Стефановски

22 февруари 20:00

За нас почнува живот



ТЕАТАР ЗА ДЕЦА И МЛАДИНЦИ

16 февруари 19.00 ч.

Тоби

16 февруари 20.00 ч.

Што е силеција?



17 февруари 19.00 ч.

Роња, керката на ограбувачот

18 февруари 19.00 ч.

Супербајкастично



СИНЕПЛЕКС

16 февруари

Комедија

Каква врска

има љубовта со тоа?

Улоги: Лили Џејмс,
Ема Томпсон



ПОВАЖНИ ТЕЛЕФОНИ ВО СКОПЈЕ

Противпожарна бригада 193

Брза Помош 194

Полиција 192

Клинички центар 3147 147

Градска општина болница 3087 400

Водовод и канализација

- Пријави дефект-Скопје 0800 22555

ЕВН Македонија-пријава на дефекти 0890 88888

ЈСП-Скопје 3174 264

Национална бесплатна СОС линија за жени жртви на семејно насиљство - 070 141 700; 141 700

AMCM-Телефон за состојба на патишта и информации 15555

AMCM-Телефон за помош на пат и шлепување 196

Железничка станица-Скопје 3164 255

Аеродром ТАВ 3148 333

Меѓуградска автобуска станица - Скопје 2466 313

Матична служба 3223 787

Храм „Св. Климент“ 3237 218

Пазарен инспекторат 3220 547

Целосен телефонски именник на Република Македонија 1188

МНТ билетарница 02 3230 304



Власија и ойозицијата да не бегаат од изборите

Со нервоза ѝ следам и политичкото претукување во врска со реконструкцијата на владата. Не слушнав во сèшто штоа со денови реалицирање дека некој мисли за народот и дека се брза да се заврши рабочиот за да се јочне со посериозна работба за многуте проблеми во нашата земја. Деше во средно училиште имам не знам како да ѝ советувам - штука да студира или надвор да бега. А сакам штука да е, но во земјата моја мила Македонија каде ќе гледам дека има надежи за подобро. Овие надежи не даваат.

На моментот ѩе гасне телевизорот од нервоза поради претенции кои млатат празна слама и бројат колку нивни колеги ќе гласале за оној Ковачевски и за овој Груби кои иштото посебно не напрвила за добриот на Македонија. Оној што мисли дека е премиер само ломоти дека ќе имаат 64 претенции и така сака да одржи смиреността внатреше во нејзината партија и кај неговите следбеници.

Што има Македонија од штоа што 64 претенции ќе гласале за

влада на СДСМ и ДУИ? Ова е политичка акробација која нема врска со обединување за да сме вледле во Европа, иштука се доби некакво здоглемување на мнозинството или стабилизирање нејзино.

Анкетите јасно покажаат дека народот е незадоволен од нив и дека нема демократија во земјата. Нека не глумат лудило и нека не се обидуваат со учени да сочуваша мнозинството. Еднаш ѩе направија и ќе начнаа темелите на државата за која други живот даваат.

Време е за избори на кои народот ќе каже како ѝонаштаму. Нека излезе СДСМ пред нас глесачије и нека каже што се е сирмен да даде и подари на Бугарија, нека каже што има изградено до сега и ќе видиме - може некој ќе ѝ изглеса штука да прави влада. Тојаш, нека прави штоа штоа наумиле, а не вака оној Ковачевски на избори нема излезено за судбината на земјата решава.

Нервоза ми биди и ВМРО-ДПМНЕ која се претвори во салонска партија која само констапира дека е много лошо во земјава, ама

не ѹрезима ништо ѹоконкретно за да и ѳе задори чистите политички животи на СДСМ и ДУИ и да ѳи принуди за имаме избори. Дипломатии ли ѩе кочат или самите се улежани не е важно, важно ѩе нема да се активни како што ѹреба во овие шешки моменти. Тешко на македонскиот народ ако вака продолжи се на политичката сцена во земјава. Промени мора да има и да ѹвторам штоа ќе се случи на избори. Власија и ойозицијата да не бегаат од изборите.


Дарко А.

Почитувани читатели,
рубриката „Писма“ е наменета за ваши реакции и мислења по разни теми што ве засегаат. Обраќањата може да ги испраќате на нашите адреси: ул. Димо Хаци Димов бр.38, Скопје; и на skopskoeho10@yahoo.com.
Дописите ќе се објавуваат во изданијата на весникот во зависност од просторот.





Судоку



X Y M O P

Трпана му се дере на Трпе:

- Пијаницо една! Кое време се прибра дома?!
 - Во 12 без 5!
 - Лажеш! Се врати во 7 часот наутро.
 - Точно, па 12 без 5 колку е, а?

Трпе го сретнува Цветко
после подолго време и го
прашува:

- Работиш нешто?
 - Во јавна администрација.
 - Прашав дали работиш нешто.

Малиот Трпе го прашува
татко му:

- Тато, знаеш што е папучар?

- Не!
- Па, изгаси ја правос-
мукадката да ти кажам!

Трпе оди на пазар, застанува пред тезга и го прашува продавачот:

- Извинете, зошто крас-
тавициве мирисаат на
алкохол?
Продавачът се помества 2

Продавачот се поместува 2 чекори назад и му вика:
- А сега?

Xera!

Полицаец застанува бабичка од 80 години и и

- Бабата: Ма дай пушти ме,
дур сеуште памтам кај сум
тргнала.



ЗАБИЈ ЈА ЦЕЛАТА СЕЗОНА



НА ДВА ТЕЛЕВИЗОРИ

149 ДЕН
МЕС

ВО ПРВИТЕ 8 МЕСЕЦА

Порачај на (02) 30 63 000 | totaltv.mk

total TV

Акцијата со промотивна претплата важи за сите нови претплатници на Тотал ТВ до 31.03.2023, со склучен договор на 24 месеца. Промотивно, претплатниците на пакетите Екстра и Премиум во првите 8 месеци ги добиваат и дополнителните пакети Синестар ТВ и Клуб Х, а за времетраењето на целиот договор и пакетот Пинг, ЕОН и втор бесплатен ресивер. По завршувањето на промотивниот период од 8 месеци, претплатниците продолжуваат да го следат избранниот пакет по редовната цена. Условите за користење на услугата, цените со поволности и условите за бесплатно сервисирање се дадени во понудата со ценовник, акцијската понуда, како и во општите услови објавени на www.totaltv.mk